

1st November 1962]

*Political Sufferers Charity fund*

\* 1070-VV Q.—SRI R. S. VEERAPPA CHETTIAR: Will the Hon. the Minister for Finance be pleased to state—

(a) whether a Fund by the name 'Political Sufferers Charity Fund' is maintained by Government for giving aid to Political Sufferers; and

(b) if so, the mode of disbursement from the fund

THE HON. SRI M. BHAKTAVATSALAM: (a) No, Sir.

(b) Does not arise.

திரு. ரா. சு. வீரப்ப செட்டியார்: இம்மாதிரி ஒரு பண்டு இருப்பதாகக் கேள்விப்பட்டு, பலர் விண்ணப்பித்து, அந்த விண்ணப்பங்கள் நிராகரிக்கப்பட்டதாகக் கேள்விப்படுகிறேன். இது உண்மையா?

கனம் திரு. எம். பக்தவத்சலம்: கேள்விபடுவதினால் பயன் இல்லை. இருக்கிறதை நான் சொல்லுகிறேன். இம்மாதிரி நிதி ஒன்றும் இந்த அரசாங்கத்தினிடம் இல்லை. ஆனால் மத்திய அரசாங்கத்தில் "டிஸ்கிரிஷனரி கிரான்ட்" என்று ஒன்று கொடுத்துக்கொண்டு வருகிறார்கள்.

திருமதி டி. என். அனந்தநாயகி: அந்த அரசியல் தியாகிகளின் குழந்தைகளுக்கு படிப்பு வசதியாவது கொடுப்பதற்கு ஒரு திட்டம் வந்ததே, அது அமல் நடத்தப்பட்டு வருகிறதா?

கனம் திரு. எம். பக்தவத்சலம்: அதெல்லாம் அந்த வகையிலும், வேறு வகையிலும்கூட அமல் நடத்தப்பட்டு வருகிறது.

திரு. மீ. கலியாணசுந்தரம்: கனம் அமைச்சர் அவர்கள் பதிலில் மத்திய அரசாங்கம் டிஸ்கிரிஷனரி கிரான்ட் வழங்குவதாகச் சொன்னார்கள். நமது ராஜ்யத்தைச் சேர்ந்த எத்தனை அரசியல் தியாகிகளுக்கு இந்த நிதியிலிருந்து உதவி செய்யப்பட்டிருக்கிறது?

கனம் திரு. எம். பக்தவத்சலம்: மனுக்கள் மத்திய அரசாங்கத்திற்கு அனுப்பப்பட்டால் மத்திய அரசாங்கம் இந்த அரசாங்கத்தின் அபிப்பிராயத்தைக் கோருகிறது. இந்த அரசாங்கம் பரிசீலனை செய்து அபிப்பிராயத்தைத் தெரிவிக்கிறது. அதன் பேரில் உதவி அளிக்கப்படுகிறது. எத்தனை பேருக்கு அளிக்கப்பட்டிருக்கிறது என்ற விவரம் என்னிடத்தில் இல்லை.

பஸ் போக்குவரத்து வசதி.

\* 1070-டபிள்யூடபிள்யூ கேள்வி.—திரு. ஆ. கு. சுப்பையா: கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

நமது ராஜ்யத்திலுள்ள 1,000 ஜனத்தொகைக்கு மேல்பட்ட எல்லா கிராமங்களுக்கும் பஸ் போக்குவரத்து வசதி செய்து கொடுக்கும் உத்தேசமுண்டா?

கனம் திரு. எம். பக்தவத்சலம்: அத்தகைய உத்தேசம் இல்லை.